

પ્રસાર ભારતી

સમાચાર વિભાગ, આકાશવાણી, અમદાવાદ

Date : 2-9-2024

Midday : 1.20 to 1.30

Day : Monday

National News

આકાશવાણી સમાચાર બકુલા પરમાર વાંચે છે.

- ✓ રાષ્ટ્રપતિ દ્રૌપદી મુર્મૂ આજથી ત્રણ દિવસ મહારાષ્ટ્રના પ્રવાસે જશે.
- ✓ પ્રધાનમંત્રી આવતીકાલથી ત્રણ દિવસ બુનેઈ અને સિંગાપોરના પ્રવાસે જશે.
- ✓ પ્રધાનમંત્રી નરેન્દ્ર મોદી આજે ભાજપના સદસ્યતા અભિયાનનો પ્રારંભ કરાવશે.
- ✓ આંધ્રપ્રદેશ, તેલંગાણા, કર્ણાટક, કેરળ, ઉત્તર-પૂર્વ રાજ્ય તેમ જ ગુજરાતના દક્ષિણ ભાગમાં અતિભારે વરસાદની આગાહી
- ✓ ભારતીય પેરા શટલર થૂલાસિમથિ મુરુગસન વિમેન્સ SU-5 બેડમિન્ટન સ્પર્ધાની ફાઈનલમાં.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PRESIDENT DROPADI MURMU

રાષ્ટ્રપતિ દ્રૌપદી મુર્મૂ આજથી ત્રણ દિવસ મહારાષ્ટ્રના પ્રવાસે જશે. આજે પહેલા દિવસે રાષ્ટ્રપતિ કોલ્હાપૂરના શ્રી વારણા મહિલા સહકારી સમૂહના સુવર્ણ જયંતિ સમારોહમાં ઉપસ્થિતિ તરહેશે. જ્યારે આવતીકાલે સુશ્રી મુર્મૂ પુણેના સિમ્બાયોસીઝ આંતરરાષ્ટ્રીય વિશ્વવિદ્યાલયના 21મા પદવીદાન સમારોહમાં સંબોધન કરશે.

ઉપરાંત રાષ્ટ્રપતિ મુંબઈમાં મહારાષ્ટ્ર વિધાન પરિષદના શતાબ્દી વર્ષ સમારોહમાં પણ ઉપસ્થિત રહેશે. પ્રવાસના અંતિમ દિવસે તેઓ લાતૂરના ઉદગીર ખાતે બૌદ્ધ વિહારનું ઉદ્ઘાટન કરશે અને સાથે જ તેઓ શાસન આપલ્યા દારી તથા મુખ્યમંત્રી માઝી લડકી બહિન યોજનાના લાભાર્થીઓ સાથે મુલાકાત કરશે.

PM BRUNEI SINGAPORE VISIT

પ્રધાનમંત્રી નરેન્દ્ર મોદી આવતીકાલથી ત્રણ દિવસ બ્રુનેઈ અને સિંગાપોરના પ્રવાસે જશે. નવી દિલ્હીમાં માધ્યમોને સંબોધતાં વિદેશ મંત્રાલયના સચિવ (પૂર્વ) જયદીપ મજૂમદારે કહ્યું હતું કે, અત્યારસુધીમાં ભારતીય પ્રધાનમંત્રીની બ્રુનેઈની આ પ્રથમ મુલાકાત છે. ભારત અને બ્રુનેઈ વચ્ચેના રાજદ્વારી સંબંધોના 40 વર્ષ થતાં શ્રી મોદી બ્રુનેઈ જઈ રહ્યાં છે.

શ્રી મજૂમદારે કહ્યું, ભારતની 'એક્ટ ઇસ્ટ' પોલિસી અને તેના ઇન્ડો-પેસિફિક લક્ષ્યમાં બ્રુનેઈ એ ભારતનું મહત્વનું ભાગીદાર છે. ઉપરાંત પ્રધાનમંત્રી નરેન્દ્ર મોદી લગભગ છ વર્ષ બાદ ચોથી અને પાંચમી સપ્ટેમ્બરે સિંગાપોર જશે.

BJP SADASYATA ABHIYAN

પ્રધાનમંત્રી નરેન્દ્ર મોદી આજે ભારતીય જનતા પાર્ટીના સદસ્યતા અભિયાનનો પ્રારંભ કરાવશે. ભાજપના રાષ્ટ્રીય અધ્યક્ષ જે.પી. નડ્ડા પ્રધાનમંત્રીને તેમના સભ્યપદનું નવું પ્રમાણપત્ર આપતાં જ આ અભિયાનનો પ્રારંભથશે. ભાજપના તમામ વર્તમાન સભ્યોએ પોતાનું સભ્યપદ ફરી લેવું પડશે. પાર્ટીના સંવિધાન અનુસાર, દર પાંચથી છ વર્ષ સદસ્યતા અભિયાન ચલાવવામાં આવે છે.

ઉલ્લેખનીય છે કે, આજથી શરૂ થનારું ભાજપનું આઅભિયાન 10 નવેમ્બર સુધી વિવિધ તબક્કામાં પૂર્ણ થશે. જ્યારે પહેલા તબક્કો 25 સપ્ટેમ્બરે પૂર્ણ થશે. લોકો મિસ-કોલ આપીને અથવા પાર્ટીની વેબસાઈટ પર અથવા અન્ય ડિજિટલ માધ્યમોથી સભ્યપદ લઈ શકે છે.

GST COLLECTION

ઓગસ્ટ મહિનામાં વસ્તુ અને સેવા કર - GSTની આવક 1 લાખ 75 હજાર કરોડ રૂપિયા રહી, જે ગયા વર્ષના ઓગસ્ટ મહિનામાં 1 લાખ 59 હજાર કરોડ રૂપિયાની સરખામણીમાં 10 ટકાનો વધારો દર્શાવે છે.

કેન્દ્ર સરકારે GST મારફતે 30 હજાર 862 કરોડ રૂપિયા એકત્રિત કર્યા અને રાજ્યોએ રિફંડની ચૂકવણી બાદ 38 હજાર 411 કરોડ રૂપિયા એકત્રિત કર્યા જ્યારે આયાત અને આંતરરાજ્ય વેચાણ પર સંકલિત GST (IGST) ની આવક 93 હજાર 621 કરોડ રૂપિયા હતું.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો...

ISRAEL PROTEST

ઇઝરાયેલમાં પ્રધાનમંત્રી બેન્જામિન નેતન્યાહુ ગાઝામાં બંધકોને પરત મેળવવા માટે હમાસ સાથે યુદ્ધવિરામની વાટાઘાટો કરે તેવી માંગણી સાથે ગઈકલથી વિરોધ પ્રદર્શન થઈ રહ્યા છે.

ઇઝરાયેલના સંરક્ષણ દળોએ છ બંધકોના મૃતદેહો મેળવ્યાની જાહેરાત બાદથી વિરોધ પ્રદર્શન શરૂ થયા હતા. ઘણા લોકોએ બંધકોને દર્શાવતા પોસ્ટરો હાથમાં લઈને પ્રદર્શન કર્યા હતા. સ્થાનિક મીડિયાના અહેવાલ પ્રમાણે સમગ્ર દેશમાં સિનેમાઘરો, થિયેટરો, સંગ્રહાલયો, યુનિવર્સિટીઓ, રેસ્ટોરાં, કાફે, પબ અને અન્ય વ્યવસાયો વિરોધ સાથે બંધ રહ્યા હતા. શ્રમિક નેતાઓએ આજે એક દિવસીય સામાન્ય હડતાળનું એલાન આપ્યું છે.

WEATHER

ભારતીય હવામાન વિભાગે આજે વિદર્ભ ક્ષેત્રમાં ભારે વરસાદની આગાહી કરી છે. તેમ જ અનેક રાજ્યમાં ફરી એક વાર વરસાદ અંગે ચેતવણી જાહેર કરી છે. દરિયાકાંઠાના આંધ્રપ્રદેશ, તેલંગાણા, કર્ણાટક, રાયલસીમા, કેરળ અને ઉત્તર-પૂર્વ રાજ્યમાં વિવિધ સ્થળ પર ભારેથી અતિભારે વરસાદની શક્યતા છે.

ઉપરાંત ગુજરાત, મરાઠવાડા, પશ્ચિમ મધ્યપ્રદેશ, રાજસ્થાન, હિમાચલપ્રદેશ, ઉત્તરાખંડ અને ઉત્તરપ્રદેશના કેટલાક ભાગમાં પણ આજે ભારે વરસાદની આગાહી છે. તો ઉત્તર-પશ્ચિમ અરબ સાગર ઉપર બનેલા ચક્રવાત “અસના” દક્ષિણ, દક્ષિણ-પશ્ચિમ તરફ આગળ વધી ગયું હોવાના અહેવાલ છે.

ગુજરાત રાજ્યમાં આજે મધ્ય ભાગના આણંદ, વડોદરા, પંચમહાલ, છોટાઉદેપુર અને દાહોદ તેમ જ સૌરાષ્ટ્રના અમરેલી, ભાવનગર જિલ્લામાં ભારે વરસાદની આગાહી છે. ઉપરાંત દક્ષિણ ગુજરાતના નર્મદા, ભરૂચ, સુરત, તાપી, નવસારી, ડાંગ, વલસાડ, કેન્દ્રશાસિત પ્રદેશ દમણ, દાદરા અને નગરહવેલીમાં ભારેથી અતિભારે વરસાદની આગાહી છે.

REV.PM - AP & TELANGANA CM

પ્રધાનમંત્રી નરેન્દ્ર મોદીએ, આંધ્રપ્રદેશ અને તેલંગાણામાં ભારે વરસાદને પગલે, બંને રાજ્યના મુખ્યમંત્રીઓને, કેન્દ્ર સરકાર તરફથી જરૂરી તમામ સહાયની ખાતરી આપી છે.

શ્રી મોદીએ ભારે વરસાદ અને પૂરને પગલે આંધ્રપ્રદેશના મુખ્યમંત્રી ચંદ્રબાબુ નાયડુ અને તેલંગાણાના મુખ્યમંત્રી એ. રેવન્ત રેડ્ડી સાથે ફોન પર વાત કરી હતી. હૈદરાબાદ સહિત તેલંગાણાના ઘણા ભાગોમાં ગઈકાલે પણ ભારે વરસાદ થયો હતો.

આંધ્રપ્રદેશમાં છેલ્લા બે દિવસ દરમિયાન થયેલા ભારે વરસાદના કારણે જનજીવન પ્રભાવિત થયું છે. રાજ્યભરમાંથી 17 હજાર વરસાદથી પ્રભાવિત લોકોને સ્થળાંતરીત કરવામાં આવ્યા હતા. તેલંગાણા અને આંધ્ર પ્રદેશમાં પૂર રાહત અને બચાવ કામગીરી માટે NDRFની 26 ટીમ તૈનાત કરવામાં આવી છે. જ્યારે બંને રાજ્યોમાં NDRFની 12 ટીમ પહેલેથી જ તૈનાત છે. અનેક સ્થળોએ ભારે વરસાદ અને ટ્રેક પર પાણી ભરાવાને કારણે 99 જેટલી ટ્રેનો રદ કરવામાં આવી હતી, ચાર ટ્રેનોને આંશિક રીતે રદ કરવામાં આવી હતી અને 54ને ડાયવર્ટ કરવામાં આવી હતી.

ANDHRA PRADESH

આંધ્રપ્રદેશના રાજ્યપાલ એસ. અબ્દુલ નઝીરે વિજયવાડા અને આસપાસના વિસ્તારમાં ભારે વરસાદ અને પૂરના કારણે અસરગ્રસ્ત થયેલા સામાન્ય જનજીવન અંગે ચિંતા વ્યક્ત કરી છે. તેમણે કહ્યું, પાણીમાં ડૂબેલા વિસ્તારમાં રહેનારા લોકોએ બચાવ માટે તાત્કાલિક સરકારી અધિકારીઓનો સંપર્ક કરવો જોઈએ. રાજ્યપાલે વરસાદ સાથે સંબંધિત ઘટનાઓમાં જીવ ગુમાવનારા લોકો પ્રત્યે પણ દુઃખ વ્યક્ત કરી તેમના પરિવારને સંવેદના પાઠવી હતી.

PARALYMPIC T. MURUGESAN

ભારતીય પેરા શટલર થૂલાસિમથિ મુરુગસન વિમન્સ SU-5 બેડમિન્ટન સ્પર્ધાની ફાઈનલમાં પહોંચ્યાં છે. તેમણે મનીષા રામદાસને પરાજય આપ્યો હતો. તમિલનાડુનાં મુરુગસને રવિવારે રાત્રે સેમિફાઈનલમાં 23-21, 21-17 સ્કોર બનાવ્યો હતો.

આ જીત બાદ મુરુગસને રજત ચંદ્રક સુનિશ્ચિત કર્યો છે. હવે ફાઈનલમાં તેમનો સામનો ચીનની ખેલાડી યાન્ગ ક્યૂએક્સિઆ સાથે થશે. તો સેમિ-ફાઈનલમાં હાર્યા બાદ મનીષા રામદાસ કાંસ્ય ચંદ્રક માટે ડેનમાર્કની કેથરિન રોઝનગ્રેન સામે રમશે.

જ્યારે પેરા તીરંદાજીમાં વિશ્વના પહેલા ક્રમાંકના પેરા તીરંદાજ રાકેશ કુમાર પુરુષોની વ્યક્તિગત કમ્પાઉન્ડ ઓપન ઇવેન્ટમાં કાંસ્ય ચંદ્રક ચૂકી ગયા છે. 30ના સ્કોરથી શરૂઆત કર્યા બાદ તેમનો ચીનના ખેલાડી ઝિયાહો સામે પરાજય થયો હતો.

PARALYMPICS

પેરાલિમ્પિક્સ 2024ના ચોથા દિવસે પણ ભારતીય રમતવીરોએ ઉત્કૃષ્ટ પ્રદર્શન યથાવત્ રાખ્યું છે. ટેબલ ટેનિસમાં ગુજરાતનાં ભાવિના પટેલે મેક્સીકન ખેલાડી માર્થા વર્ડિનને હરાવી WS-4 સ્પર્ધાની ક્વાર્ટર ફાઇનલમાં પહોંચ્યાં છે.

ભારતીય એથલેટ નિષાદ કુમારે પુરુષોની ઊંચી ફૂદ સ્પર્ધામાં રજત ચંદ્રક મેડલ જીત્યો, જે સાથે ભારતે અત્યાર સુધી એક સુવર્ણ, બે રજત અને ચાર કાંસ્ય સહિત કુલ સાત ચંદ્રક પોતાના નામે કર્યા છે. પ્રીતિ પાલે મહિલાઓની 200 મીટર T35 સ્પર્ધામાં બીજો કાંસ્ય ચંદ્રક જીત્યો હતો.

બીજી તરફ, સુહાસ યથિરાજે ફાઇનલમાં પહોંચતા તેમનો મુકાબલો લુકાસ મઝુર સાથે થશે, જ્યારે સુકાંતનો મુકાબલો રજત ચંદ્રક માટે ઇન્ડોનેશિયાના ફેડી સેટિયાવાન સાથે થશે.

PM NISHAD KUMAR

પ્રધાનમંત્રી નરેન્દ્ર મોદીએ પેરિસ પેરાલિમ્પિકમાં પુરુષોની ઊંચી ફૂદ ટી-47 સ્પર્ધામાં રજત ચંદ્રક જીતવા બદલ નિષાદ કુમારને અભિનંદન પાઠવ્યા છે. સોશિયલ મીડિયાના એક સંદેશમાં ખેલાડીના ઉત્સાહ અને દ્રઢ સંકલ્પની પ્રશંસા કરતા તેમણે, દેશને નિષાદ ઉપર ગર્વ હોવાનું કહ્યું છે.

UP FOOTBALL

ઉત્તરપ્રદેશના લખનઉ ખાતે આજે સાંજે સાડા 6 વાગ્યે ફૂટબોલ ક્લબ મોહન બાગાન સુપર જાયન્ટ અને ઇસ્ટ બંગાલ FC વચ્ચે મેચ રમાશે. બંને ટીમ

વચ્ચે લખનઉમાં રમાનારી આ પહેલી મેચ જોવા મુખ્યમંત્રી યોગી આદિત્યનાથ પણ આવશે.

રાજ્યમાં ફૂટબોલનો પ્રચાર-પ્રસાર અને તેને લોકપ્રિય બનાવવાના ઉદ્દેશ્ય સાથે અખિલ ભારતીય ફૂટબોલ સંઘે ઉત્તરપ્રદેશ સરકાર, ઉત્તરપ્રદેશ ફૂટબોલ સંઘ અને ક્રીડા ભારતીના સંયુક્ત ઉપક્રમે આ મેચનું આયોજન કર્યું છે.